
Chaturhashtakastharjunakrita Stotram

ಚತುರ್ಥಾಷ್ಟಕನ್ಯಾಜುರ್ನಕೃತಸ್ತೋತ್ರಂ

Document Information



Text title : Chaturhashtakastharjunakrita Stotram

File name : chaturthAShTakasthArjunakRRitastotram.itx

Category : dattatreya, deities_misc, vAsudevAnanda-sarasvatI, aShTaka

Location : doc_deities_misc

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org



ಚತುರ್ಥಾಷ್ಟಕಸ್ಥಾರ್ಜುನಕೃತಸ್ತೋತ್ರಂ



ಮೋಹತಮೋ ಮಮ ನಷ್ಟಂ ತ್ವದ್ವಚನಾನ್ನಹಿ ಕಷ್ಟಂ .
ಶಿಷ್ಟಮಿದಂ ಮಯಿ ಹೃಷ್ಟಂ ಹೃತ್ಪರಮಾತ್ಮನಿ ತುಷ್ಟಂ .. 1..
ಜ್ಞಾನರವಿಹೃದಿ ಭಾತಃ ಸ್ವಾವರಣಾಖ್ಯತಮೋಽತಃ .
ಕ್ವಾಪಿ ಗತಂ ಭವದೀಕ್ಷಾಸೌ ಖಲು ಕಾಮಮದೀಕ್ಷಾ .. 2..
ಕ್ಲೇಶರುಜಾಂ ಹರಣೇನ ತ್ವಚ್ಚರಣಸ್ಮರಣೇನ .
ಅಸ್ಮಿ ಕೃತಾರ್ಥ ಇಹೇಶ ಶ್ರೀಶ ಪರೇಶ ಮಹೇಶ .. 3..
ಪ್ರೇಮದುಘಂ ತವ ಪಾದಂ ಕೋ ನ ಭಜೇದವಿವಾದಂ .
ದೈವವಶಾದ್ಧೃದಿ ಪೇಯಂ ದರ್ಶಿತವಾನಸಿ ಮೇ ಯಂ .. 4..
ಚಿತ್ರಮಿದಂ ಸದಮೇಯಃ ಸೋಽಪ್ಯಭವದ್ಧೃದಿ ಮೇಯಃ .
ದೇವಸುರರ್ಷಿಸುಗೇಯಃ ಸೋಽದ್ಯ ಕಥಂ ಮಮ ಹೇಯಃ .. 5..
ಆಶ್ರಿತತಾಪಹರಂ ತಂ ಪಾತಕದೈನ್ಯಹರಂ ತಂ .
ನೌಮಿ ಶಿವಂ ಭಗವಂತಂ ಪಾದಮಹಂ ತವ ಸಂತಂ .. 6..
ಯತ್ರ ಜಗದ್ಭ್ರಮ ಏಷಃ ಕಲ್ಪಿತ ಏವ ಸಶೇಷಃ .
ಭ್ರಾಂತಿಲಯೇಽದ್ವಯ ಏವಾವೇದಿ ಮಯಾದ್ಯ ಸ ಏವ .. 7..
ಶಾಂತಿಪದಂ ತವ ಪಾದಂ ನೌಮಿ ಸುಸೇವ್ಯಮಖೇದಂ .
ಸ್ವಾರ್ಥದಮಾದ್ಯಮನಂತಂ ಹಾಪಿತಕಾಮಧನಂ ತಂ .. 8..
ದೇವೋಽಭಾವೋ ರಾದ್ಧಃ ಸಿದ್ಧಃ ಸತ್ಯೋ ನಿತ್ಯೋ ಬುದ್ಧಃ ಶುದ್ಧಃ .
ಸರ್ವೋಽಪೂರ್ವೋ ಹರ್ತಾಽಕರ್ತಾಽಭಿನ್ನಸ್ತ್ವಂ ನಃ ಪಾತಾ ಮಾತಾ .. 9..
ಇತಿ ಶ್ರೀವಾಸುದೇವಾನಂದಸರಸ್ವತೀವಿರಚಿತಂ
ಚತುರ್ಥಾಷ್ಟಕಸ್ಥಾರ್ಜುನಕೃತಸ್ತೋತ್ರಂ ಸಂಪೂರ್ಣಂ .

Please send corrections to sanskrit@cheerful.com

